

---

prAdhAnikarahasyam

ಪ್ರಾಧಾನಿಕರಹಸ್ಯಂ

Document Information



---

Text title : prAdhAnikarahasyam

File name : prAdhAnikarahasyam.itx

Category : devii, devI

Location : doc\_devii

Proofread by : Pallasena Narayanaswami ppnswami at gmail.com

Description-comments : Brihatstotraratnakara 1, Narayana Ram Acharya, Nirnayasagar,  
stotrasankhya 211

Source : mArkaNDeyapurANa

Latest update : February 20, 2017

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 13, 2021

*sanskritdocuments.org*

---

ಪ್ರಾಧಾನಿಕರಹಸ್ಯಂ



ಶ್ರೀಗಣೇಶಾಯ ನಮಃ ..

ಅಸ್ಯ ಶ್ರೀಸಪ್ತಶತೀರಹಸ್ವತ್ರಯಸ್ಯ ಬ್ರಹ್ಮವಿಷ್ಣುರುದ್ರಾ ಋಷಯಃ ,  
ಮಹಾಕಾಲೀಮಹಾಲಕ್ಷ್ಮೀಮಹಾಸರಸ್ವತೋ ದೇವತಾಃ , ಅನುಷ್ಠುಪ್ ಭಂದಃ ,  
ನವದುರ್ಗಾಮಹಾಲಕ್ಷ್ಮೀರ್ಬೀಜಂ , ಶ್ರೀಂ ಶಕ್ತಿಃ ,  
ಮಮಾಭೀಷ್ಟಫಲಸಿದ್ಧಯೇ ಜಪೇ ವಿನಿಯೋಗಃ ..  
ರಾಜೋವಾಚ ..

ಭಗವನ್ನವತಾರಾ ಮೇ ಚಂಡಿಕಾಯಾಸ್ತ್ವಯೋದಿತಾಃ .

ಏತೇಷಾಂ ಪ್ರಕೃತಿಂ ಬ್ರಹ್ಮನ್ ಪ್ರಧಾನಂ ವಕ್ತುಮರ್ಹಸಿ .. 1..

ಆರಾಧ್ಯಂ ಯನ್ಮಯಾ ದೇವ್ಯಾಃ ಸ್ವರೂಪಂ ಯೇನ ವೈ ದ್ವಿಜ .

ವಿಧಿನಾ ಬ್ರೂಹಿ ಸಕಲಂ ಯಥಾವತ್ಪ್ರಣತಸ್ಯ ಮೇ .. 2..

ಋಷಿರುವಾಚ ..

ಇದಂ ರಹಸ್ಯಂ ಪರಮಮನಾಖ್ಯೇಯಂ ಪ್ರಚಕ್ಷತೇ .

ಭಕ್ತೋಽಸೀತಿ ನ ಮೇ ಕಿಂಚಿತ್ತವಾವಾಚ್ಯಂ ನರಾಧಿಪ .. 3..

ಸರ್ವಸ್ಯಾದ್ಯಾ ಮಹಾಲಕ್ಷ್ಮೀಸ್ತ್ರಿಗುಣಾ ಪರಮೇಶ್ವರೀ .

ಲಕ್ಷ್ಯಾಲಕ್ಷ್ಯಸ್ವರೂಪಾ ಸಾ ವ್ಯಾಪ್ಯ ಕೃತ್ಸ್ಮಂ ವ್ಯವಸ್ಥಿತಾ .. 4..

ಮಾತುಲಿಂಗಂ ಗದಾಂ ಖೇಟಂ ಪಾನಪಾತ್ರಂ ಚ ಬಿಭೃತೀ .

ನಾಗಂ ಲಿಂಗಂ ಚ ಯೋನಿಂ ಚ ಬಿಭೃತೀ ನೃಪ ಮೂರ್ಧನಿ .. 5..

ತಪ್ತಕಾಂಚನವರ್ಣಾಭಾ ತಪ್ತಕ್ಷ್ಣ ನಭೂಷಣಾ .

ಶೂನ್ಯಂ ತದಖಿಲಂ ಸ್ವೇನ ಪೂರಯಾಮಾಸ ತೇಜಸಾ .. 6..

ಶೂನ್ಯಂ ತದಖಿಲಂ ಲೋಕಂ ವಿಲೋಕ್ಯ ಪರಮೇಶ್ವರೀ .

ಬಭಾರ ರೂಪಮಪರಂ ತಮಸಾ ಕೇವಲೇನ ಹಿ .. 7..

ಸಾ ಭಿನ್ನಾಂಜನಸಂಕಾಶಾ ದಂಷ್ಟ್ರಾಚಿತವರಾನನಾ .

ವಿಶಾಲಲೋಚನಾ ನಾರೀ ಬಭೂವ ತನುಮಧ್ಯಮಾ .. 8..

ಖಡ್ಗಪಾತ್ರಶಿರಃಖೇಟೈರಲಂಕೃತಚತುರ್ಭುಜಾ ..

ಕಬಂಧಹಾರಂ ಶಿರಸಾ ಬಿಭ್ರಾಣಾಹಿಶಿರಃಸೃಜಂ .. 9..

ತಾಂ ಪ್ರೋವಾಚ ಮಹಾಲಕ್ಷ್ಮೀಸ್ತಾಮಸೀ ಪ್ರಮದೋತ್ತಮಾಂ .

ದದಾಮಿ ತವ ನಾಮಾನಿ ಯಾನಿ ಕರ್ಮಾಣಿ ತಾನಿ ತೇ .. 10..  
 ಮಹಾಮಾಯಾ ಮಹಾಕಾಲೀ ಮಹಾಮಾರೀ ಕ್ಷುಧಾ ತೃಷಾ .  
 ನಿದ್ರಾ ತೃಷ್ಣಾ ಚೈಕವೀರಾ ಕಾಲರಾತ್ರಿದುರತ್ಯಯಾ .. 11..  
 ಇಮಾನಿ ತವ ನಾಮಾನಿ ಪ್ರತಿಪಾದ್ಯಾನಿ ಕರ್ಮಭಿಃ .  
 ಏಭಿಃ ಕರ್ಮಾಣಿ ತೇ ಜ್ಞಾತ್ವಾ ಯೋಽಧೀತೇ ಸೋಽಶ್ನುತೇ ಸುಖಂ .. 12..  
 ತಾಮಿತ್ಯುಕ್ತ್ವಾ ಮಹಾಲಕ್ಷ್ಮೀಃ ಸ್ವರೂಪಮಪರಂ ನೃಪ .  
 ಸತ್ತ್ವಾ ಖ್ಯೇನಾತಿಶುದ್ಧೇನ ಗುಣೇನೇದುಪ್ರಭೃಂ ದಧೌ .. 13..  
 ಅಕ್ಷಮಾಲಾಂಕುಶಧರಾ ವೀಣಾಪುಸ್ತಕಧಾರಿಣೀ .  
 ಸಾ ಬಭೂವ ವರಾ ನಾರೀ ನಾಮಾನ್ಯಸ್ಯೈ ಚ ಸಾ ದದೌ .. 14..  
 ಮಹಾವಿದ್ಯಾ ಮಹಾವಾಣೀ ಭಾರತೀ ವಾಕ್ ಸರಸ್ವತೀ .  
 ಆರ್ಯಾ ಬ್ರಾಹ್ಮೀ ಕಾಮಧೇನುವೇದಗರ್ಭಾ ಸುರೇಶ್ವರೀ .. 15..  
 ಅಥೋವಾಚ ಮಹಾಲಕ್ಷ್ಮೀರ್ಮಹಾಕಾಲೀಂ ಸರಸ್ವತೀಂ ..  
 ಯುವಾಂ ಜನಯತಾಂ ದೇವ್ಯಾ ಮಿಥುನೇ ಸ್ವಾನುರೂಪತಃ .. 16..  
 ಇತ್ಯುಕ್ತ್ವಾ ತೇ ಮಹಾಲಕ್ಷ್ಮೀಃ ಸಸರ್ಜ ಮಿಥುನಂ ಸ್ವಯಂ .  
 ಹಿರಣ್ಯಗರ್ಭೌ ರುಚಿರೌ ಸ್ತ್ರೀಪುಂಸೌ ಕಮಲಾಸನೌ .. 17..  
 ಬ್ರಹ್ಮನ್ವಿಧೇ ವಿರಂಚೇತಿ ಧಾತರಿತ್ಯಾಹ ತಂ ನರಂ ..  
 ಶ್ರೀಃ ಪದ್ಮೇ ಕಮಲೇ ಲಕ್ಷ್ಮೀತ್ಯಾಹ ಮಾತಾ ಸ್ತ್ರಿಯಂ ಚ ತಾಂ .. 18..  
 ಮಹಾಕಾಲೀ ಭಾರತೀ ಚ ಮಿಥುನೇ ಸೃಜತಃ ಸಹ .  
 ಏತಯೋರಪಿ ರೂಪಾಣಿ ನಾಮಾನಿ ಚ ವದಾಮಿ ತೇ .. 19..  
 ನೀಲಕಂಠಂ ರಕ್ತಬಾಹು ಶ್ವೇತಾಂಗಂ ಚದ್ರಶೇಖರಂ .  
 ಜನಯಾಮಾಸ ಪುರುಷಂ ಮಹಾಕಾಲೀ ಸಿತಾಂ ಸ್ತ್ರಿಯಂ .. 20..  
 ಸ ರುದ್ರಃ ಶಂಕರಃ ಸ್ಥಾಣುಃ ಕಪರ್ದೀ ಚ ತ್ರಿಲೋಚನಃ .  
 ತ್ರಯೀವಿದ್ಯಾಕಾಮಧೇನುಃ ಸಾ ಸ್ತ್ರೀ ಭಾಷಾಸ್ವರಾಕ್ಷರಾ .. 21..  
 ಸರಸ್ವತೀ ಸ್ತ್ರಿಯಂ ಗೌರೀಂ ಕೃಷ್ಣಂ ಚ ಪುರುಷಂ ನೃಪ .  
 ಜನಯಾಮಾಸ ನಾಮಾನಿ ತಯೋರಪಿ ವದಾಮಿ ತೇ .. 22..  
 ವಿಷ್ಣುಃ ಕೃಷ್ಣೋ ಹೃಷೀಕೇಶೋ ವಾಸುದೇವೋ ಜನಾರ್ದನಃ .  
 ಉಮಾ ಗೌರೀ ಸತೀ ಚಂಡೀ ಸುಂದರೀ ಸುಭಗಾ ಶುಭಾ .. 23..  
 ಏವಂ ಯುವತಯಃ ಸದ್ಯಃ ಪುರುಷತ್ವಂ ಪ್ರಪೇದಿರೇ .  
 ಚಕ್ಷುಷ್ಮಂತೋ ನು ಪಶ್ಯಂತಿ ನೇತರೇ ತದ್ವಿದೋ ಜನಾಃ .. 24..  
 ಬ್ರಹ್ಮಣೇ ಪ್ರದದೌ ಪತ್ನೀಂ ಮಹಾಲಕ್ಷ್ಮೀನ್ಯಪ ತ್ರಯೀಂ .  
 ರುದ್ರಾಯ ಗೌರೀಂ ವರದಾಂ ವಾಸುದೇವಾಯ ಚ ಶ್ರಿಯಂ .. 25..

ಸ್ವರಯಾ ಸಹ ಸಂಭೂಯ ವಿರಂಚೋಽಣ್ಣಮಜೀಜನತ್ .

ಬಿಭೇದ ಭಗವಾನ್ ರುದ್ರಸ್ತದ್ಗೌರ್ಯಾ ಸಹ ವೀರ್ಯವಾನ್ .. 26..

ಅಂಡಮಧ್ಯೇ ಪ್ರಧಾನಾದಿ ಕಾರ್ಯಜಾತಮಭೂನ್ಮಪ .

ಮಹಾಭೂತಾತ್ಮಕಂ ಸರ್ವಂ ಜಗತ್ಸ್ಥಾವರಜಂಗಮಂ .. 27..

ಪುಪೋಷ ಪಾಲಯಾಮಾಸ ತಲ್ಲಕ್ಷ್ಮ್ಯಾ ಸಹ ಕೇಶವಃ .

ಮಹಾಲಕ್ಷ್ಮೀರೇವಮಜಾ ರಾಜನ್ ಸರ್ವೇಶ್ವರೇಶ್ವರೀ .. 28..

ನಿರಾಕಾರಾ ಚ ಸಾಕಾರಾ ಸೈವ ನಾನಾಭಿಧಾನಭೃತ್ .

ನಾಮಾತರೈರ್ನಿರೂಪ್ಯೈಷಾ ನಾಮ್ನಾ ನಾನ್ಯೇನ ಕೇನಚಿತ್ .. 29..

ಇತಿ ಶ್ರೀಮಾರ್ಕಂಡೇಯಪುರಾಣೇ ಸಾವರ್ಣಿಕೇ ಮನ್ವಂತರೇ ದೇವೀಮಾಹಾತ್ಮ್ಯೇ  
ಪ್ರಾಧಾನಿಕರಹಸ್ಯಂ ಸಂಪೂರ್ಣಂ .. ಅಧ್ಯಾಯ 14

See also vaikRitikarahasyam and mUrtirahasyam

Proofread by Pallasena Narayanaswami ppnswami at gmail.com

---



*prAdhAnikarahasyam*

pdf was typeset on June 13, 2021



Please send corrections to [sanskrit@cheerful.com](mailto:sanskrit@cheerful.com)

